

## जैन समाज ने एसडीएम को सौपा झापन

फुलेरा। मध्यप्रदेश के रीवा में पैदल विहार के दौरान 2 दीक्षावार आर्थिक माताजी को कार चालक द्वारा बेरहमी से कुचलने जाने के मामले को लेकर फुलेरा के जैन समाज में आक्रोश देखने को मिला। आक्रोशित जैन समुदाय के लोगों ने विहार रतन साधु-संतों को विशेष सुरक्षा व्यवस्था प्रदान करने, राष्ट्रीय संत सुरक्षा नीति लागू करने एवं आर्थिक माताजी दुर्घटना प्रकरण की निष्पक्ष उच्चस्तरीय जांच कराने की मांग को लेकर एसडीएम ऋषिपराज कपिल को झापन सौपा। इस दौरान समाज से जुड़ी महिलाएं व अन्य लोग संदेश लिखी तख्तियां हाथों में धामे श्री आदिनाथ जिनालय से मौन जुलूस के रूप में थाने तक पहुंचे, जहां उन्होंने फुलेरा थानाधिकारी राजेंद्र कुमार को भी झापन सौपा। इस अवसर पर जैन समाज अध्यक्ष नीलेश कुमार बड़जात्या, रमेशचंद्र रावका, सुरेश चंद्र रावका, विमल लाला, इंदु बड़जात्या, किरण छात्राडा सहित बड़ी संख्या में समाजबंधु उपस्थित रहे।

## प्रतिभा पक्षी मित्र अभियान के तहत लगाए परिंडे

लालसोटा। हिंदुस्तान स्काउट एंड गाइड लालसोटा द्वारा पीएम अशोक शर्मा राजकीय उच्च माध्यमिक विद्यालय में संचालित प्रौद्योगिकी अभियान एवं कौशल विकास शिविर में विद्यार्थियों को विभिन्न रचनात्मक एवं उपयोगी गतिविधियों का प्रशिक्षण दिया जा रहा है। शिविर में बच्चों को सिलाई, मेहेन्दी, डांस, इंग्लिश स्प्रोक, कंप्यूटर, हारमोनियम, पेंटिंग सहित अनेक विषयों का प्रशिक्षण विशेषज्ञ प्रशिक्षकों द्वारा बड़े ही व्यवस्थित एवं रोचक तरीके से दिया जा रहा है।

शिविर के अवलोकन के लिए अतिरिक्त लोक शिक्षा अधिकारी अशोक शर्मा, सहायक प्रशासनिक अधिकारी रिकू पांडा, प्रधानाचार्य मदन लाल पाठक सहित अन्य अतिथियों ने शिविर का निरीक्षण किया। अतिथियों ने विद्यार्थियों द्वारा तैयार की गई

गतिविधियों एवं कला प्रदर्शन को सराहना करते हुए कहा कि इस प्रकार के शिविर बच्चों के सर्वांगीण विकास में महत्वपूर्ण भूमिका निभाते हैं। इसी क्रम में आज पक्षी मित्र अभियान के तहत विद्यालय परिसर में परिंडे भी लगाए गए, जिससे गर्मी के मौसम में पक्षियों को पानी उपलब्ध कराया जा सके। अभियान के माध्यम से विद्यार्थियों को पर्यावरण संरक्षण एवं जीवों के प्रति संवेदनशीलता का संदेश दिया गया। इस अवसर पर अलिन शर्मा, विजय शर्मा, मुकेश पारीक, राजू लाल मीणा, मुकेश पुरोहित, आशुतोष शर्मा, अनुराग प्रिय, अभिषेक शर्मा, सागर जांगिड म्यूजिशियन, अरविंद मीणा, रेखा रानी मीणा, शोभा रानी मीणा, नमिता गौतम, सलोनी शर्मा, सिविल प्रभारी गोविन्द सहाय शर्मा सहित अनेक गणमान्यजन उपस्थित रहे।

## निःशुल्क योग शिविर कल से

शाहपुरा। शहर में स्वास्थ्य जागरूकता को बढ़ावा देने के उद्देश्य से पतंजलि योग समिति एवं भारत स्वामिमान ट्रस्ट हरिद्वार तथा वीर तेजाजी मिलन शाहपुरा के संयुक्त तत्वावधान में पहली बार निःशुल्क इंटीग्रेटेड योग शिविर का आयोजन किया जा रहा है। यह शिविर 28 मई 2026 से 3 जून 2026 तक प्रतिदिन प्रातः 5 बजे से 7 बजे तक बी.आर. कॉलेज, त्रिवेणी रोड शाहपुरा में आयोजित होगा। शिविर में योगाचार्य स्वामी अर्जुनदेव जी के सानिध्य में योग एवं प्राकृतिक चिकित्सा के माध्यम से विभिन्न रोगों का उपचार एवं मार्गदर्शन दिया जाएगा।

आयोजकों के अनुसार इस योग शिविर में मोटापा, डायबिटीज, ब्लड प्रेशर, अस्थमा, घुटनों का दर्द, माइग्रेन, डिप्रेशन, सर्वाइकल पेन, कमर दर्द, घेठ संबंधी रोग, हृदय रोग, रिकन रोग, एलर्जी, बन्धासीर सहित कई गंभीर व सामान्य बीमारियों के लिए योग व प्राकृतिक चिकित्सा पद्धति से लाभ प्रदान किया जाएगा।

शिविर में भाग लेने वाले नागरिकों के लिए विशेष सुविधा के रूप में प्रातः 4:50 बजे पतंजलि पेट्टोल पंप के पास से निःशुल्क वाहन सुविधा भी उपलब्ध रहेगी।

# सूने मकान में घुसे चोर, नगदी व ज्वैलरी की पार



टोंक सदर थाना क्षेत्र स्थित जयपुर कोटा नेशनल हाईवे 52 के पास पन्नाधाय मार्ग शक्ति नगर कॉलोनी में सूने मकान में चोरों ने ताला तोड़कर में 40 हजार रुपए नगद व सोने-चांदी की ज्वैलरी चोरी कर ली।

दिया। फिर बाद में मलवार को मकान मालिक परिवार के साथ घर लौटा, जहां पूरे कमरे में सामान बिखरे हुए थे तथा नकदी और ज्वेलरी की तलाश की तो 40 हजार रुपए और दो जोड़ी चांदी के

कड़े नहीं मिले। जिसके बाद पुलिस ने मामला दर्ज कर अनुसंधान कार्य प्रारम्भ किया। एक टेक्टर व दो टोली जन : टोंक जिला पुलिस अधीक्षक रोशन मीना के निर्देशन में अवैध बजरी खनन व

परिवहन के विरुद्ध चलाये जा रहे अभियान के तहत निवाइं थाना पुलिस ने एक ट्रेक्टर व दो टोली मय बजरी को जप्त किया गया है। निवाइं थानाधिकारी घासीराम ने बताया कि निवाइं क्षेत्र में

## ससुराल गए मकान मालिक को चोरों की सूचना दी

अवैध खनन व परिवहन की रोकथाम हेतु थाना पुलिस की दो अलग-अलग टीमें द्वारा गश्त के दौरान कार्यवाही करते हुए एक टेक्टर जो अवैध बजरी से भरे हुए को जप्त किया गया। वहीं दूसरी कार्यवाही में टीम को टेक्टर चालक ने देखकर अवैध बजरी से भरी हुई टोली को मोके पर छोड़कर टेक्टर को लेकर मौके से फरार हो गया। जिसके बाद टीम ने अवैध बजरी से भरी टोली को जप्त कर लिया। पुलिस ने टेक्टर चालक व मालिक के विरुद्ध एमएमडीआर एक्ट में प्रकरण दर्ज कर अनुसंधान जारी है।

## सांभर की जाल की गली में चार दशक बाद हुआ पेयजल समस्या का स्थाई समाधान

### सांभरझील, (निर्स)। सांभर में जाल की गली में रहने वाले बाशिंदों की आखिरकार 40 साल बाद पेयजल समस्या का स्थाई समाधान होने पर खुशी की लहर छा गई। बता दें कि इस गंभीर समस्या को लेकर गत दिनों प्रमुखता से खबर प्रकाशन कर प्रशासन और जलदाय विभाग का ध्यान आकर्षित करवाने में महत्वपूर्ण भूमिका अदा की।

एक-एक बूंद पानी को तरस रहे यहां के लोगों को जब पहली दफा नलों में पर्याप्त पानी आता दिखाई दिया तो उनकी खुशी का ठिकाना नहीं रहा और उन्होंने परमात्मा को धन्यवाद देते हुए प्रशासन का भी आभार जताया। करीब चार दशक से एक-एक बूंद पानी के लिए तरस रहे लोगों की

### लोगों ने एसडीएम व अभियंताओं का शुक्रिया अदा किया

पेयजल समस्या का समाधान जब राजस्थान प्रशासनिक सेवा के अधिकारी ऋषिपराज कपिल की दखलअंदाजी व जलदाय विभाग के अभियंताओं की मजबूत इच्छा शक्ति से काम अंजाम तक पहुंचा और सूखे पड़े नलों में जब प्रेशर से पानी आता दिखाई दिया तो वहां रहने वाली गृहणियों की आंखों में खुशी के आंसू छलक पड़े। बता दें कि 40 साल से अधिक समय से यहां रहने वाले लोगों की इस ज्वलंत व विकट समस्या के समाधान करने में तमाम राजनीतिक पदाधिकारियों की छिछली यानी डर्टी

पॉलिटिक्स के चलते नाकामी सिद्ध हुई। पेयजल समस्या का स्थाई समाधान होने पर यहां के लोगों ने खुशी का इजहार करते हुए उपखंड अधिकारी ऋषिपराज कपिल से मुलाकात कर उनका तहे दिल से शुक्रिया अदा किया तथा मोदक खिलाकर उनका मुंह मीठा कराया तो उन्होंने भी सभी लोगों को इसके लिए थैंस कहा। जाल की गली के लोगों ने जलदाय विभाग के अधिकारियों का भी धन्यवाद ज्ञापित किया। वहीं दूसरी तरफ सिंधी मोहल्ला स्थित जलदाय विभाग की टंकी के सामने रोड से लेकर

राजपथ तक नई पाइपलाइन बिछाने के लिए खोदी गई सड़क को दोबारा से ठीक करने में जिस जलदाय विभाग की जिम्मेदारी होती है वह पूरी तरह से इसमें लीपापोती करती नजर आई।

नगर पालिका के सफाई निरीक्षक विनोद पारीक ने मौके पर आकर देखा तो जलदाय विभाग की तरफ से काम करने वाले कर्मचारियों ने मिट्टी पूरी निकाल कर उसको वापस आथे से ज्यदा मिट्टी से भर दिया और केवल ढाई से 3 इंच करीब सीमेंट कंक्रीट से सड़क को लेवल करने लग गए, जिस पर शेष सड़क को नियमानुसार 9 इंच तक सीमेंट कंक्रीट से भरने के निर्देश देते हुए मौके पर काम को रूकवा दिया और जलदाय विभाग के अधिकारियों को भी बुला लिया गया।

## निःशुल्क योग शिविर कल से

शाहपुरा। शहर में स्वास्थ्य जागरूकता को बढ़ावा देने के उद्देश्य से पतंजलि योग समिति एवं भारत स्वामिमान ट्रस्ट हरिद्वार तथा वीर तेजाजी मिलन शाहपुरा के संयुक्त तत्वावधान में पहली बार निःशुल्क इंटीग्रेटेड योग शिविर का आयोजन किया जा रहा है। यह शिविर 28 मई 2026 से 3 जून 2026 तक प्रतिदिन प्रातः 5 बजे से 7 बजे तक बी.आर. कॉलेज, त्रिवेणी रोड शाहपुरा में आयोजित होगा। शिविर में योगाचार्य स्वामी अर्जुनदेव जी के सानिध्य में योग एवं प्राकृतिक चिकित्सा के माध्यम से विभिन्न रोगों का उपचार एवं मार्गदर्शन दिया जाएगा।

आयोजकों के अनुसार इस योग शिविर में मोटापा, डायबिटीज, ब्लड प्रेशर, अस्थमा, घुटनों का दर्द, माइग्रेन, डिप्रेशन, सर्वाइकल पेन, कमर दर्द, घेठ संबंधी रोग, हृदय रोग, रिकन रोग, एलर्जी, बन्धासीर सहित कई गंभीर व सामान्य बीमारियों के लिए योग व प्राकृतिक चिकित्सा पद्धति से लाभ प्रदान किया जाएगा।

शिविर में भाग लेने वाले नागरिकों के लिए विशेष सुविधा के रूप में प्रातः 4:50 बजे पतंजलि पेट्टोल पंप के पास से निःशुल्क वाहन सुविधा भी उपलब्ध रहेगी।

## 'स्वास्थ्य के प्रति हमेशा सजग रहना चाहिए'

### सफाई मित्रों व नरेगा कर्मियों के लिए स्वास्थ्य जांच शिविर

और उपचार के बारे में विस्तार से तकनीकी जानकारी दी।

उन्होंने बताया कि टीबी एक पूरी तरह इलाज योग्य बीमारी है। समय पर जांच व नियमित उपचार से इसे पूरी तरह खत्म किया जा सकता है। सरकार द्वारा इसके लिए निःशुल्क दवाइयां और पोषण सहायता भी प्रदान की जा रही है।

शिविर में टीबी की त्वरित और सटीक पहचान के लिए आधुनिक तकनीक का उपयोग किया गया। स्वास्थ्य विभाग की टीम से सहायक रेडियोग्राफर श्रीमती भारती जायसवाल और अभिषेक शर्मा ने अत्याधुनिक हेंड-हेल्ड एक्स-रे मशीन के माध्यम से संभावित टीबी रोगियों के मौके पर ही एक्स-रे किए।

इस आधुनिक तकनीक से न केवल समय की बचत हुई, बल्कि कर्मचारियों को तुरंत अपनी छाती में विकसित टीबी प्रारंभिक जानकारी भी मिल सकी।

## भागवत कथा में गूंजा भक्ति रस

### भगवान कृष्ण की तीन बंशीओं का सुनाना गूढ़ रहस्य

भगवान श्रीकृष्ण, यशोदा, गोपियों और ऊधों के मार्मिक प्रसंग सुनकर श्रोता हुए भावविभोर, पूरा वातावरण भक्ति रस में डूबा नजर आया

भी बड़े सुंदर ढंग से समझाया। वहीं कथा व्यास पूज्य अभिषेक पाठक महाराज ने भगवान श्रीकृष्ण और ऊधों के मार्मिक प्रसंग का विस्तार से वर्णन किया, जिसे सुनकर श्रोता भावविभोर हो उठे। कथा व्यास ने बताया कि शिक्षा पूर्ण करने के बाद जब भगवान श्रीकृष्ण द्वारका लौटे, तो उन्होंने अपने प्रेम मित्र ऊधों को बुजवासियों का हाल जानने के लिए गोकुल भेजा। ऊधों को ज्ञान और विवेक का प्रतीक बताते हुए शास्त्री जी ने कहा कि जब ऊधों बुज पहुंचे, तो वहां की प्रेममयी भूमि ने उनके ज्ञान को भी प्रेम में परिवर्तित कर दिया। गोकुल पहुंचते ही बुजवासियों की भीड़ उमड़ पड़ी। जब उन्होंने कान्हा को अपने बीच न देखा, तो ऊधों से व्याकुल होकर प्रश्न किया।

### एक रुपये में दो बेटियों का कन्यादान

लालसोटा। सेवा, संस्कार और सामाजिक समरसता का अद्भुत संगम सोमवार को गंगा दशमी के पावन अवसर पर देखने को मिला, जब आधुनिक सेवा संस्थान, लालसोटा द्वारा अपनी स्थापना के 31 वर्ष पूर्ण होने पर 31 अभियान के तहत दो माता-पिता एवं भाई विहीन बेटियों का विवाह मात्र एक-एक रुपये में सम्पन्न करवाया गया।

यह भावुक एवं प्रेरणादायी आयोजन जैन निसियों परिसर में सर्व समाज की सहभागिता और वैदिक रीति-रिवाजों के साथ अत्यंत गरिमामय वातावरण में सम्पन्न हुआ।

समारोह में सालिगरामपुरा निवासी स्वर्गीय ताराचंद की पुत्री निकिता एवं आशुषी का विवाह डिगो निवासी बुजमोहन के पुत्र ज्योति प्रकाश एवं विकास के साथ वैदिक मंत्रोच्चारण एवं अग्नि के सात फेरों के साथ सम्पन्न कराया गया। प्रातः सवा नौ बजे विनायक स्थापना एवं मंडप पूजन के साथ कार्यक्रम की शुरुआत हुई। दोपहर तीन बजे परशुराम मंदिर से बारात की अगवानी की गई, जहां संस्थान पदाधिकारियों एवं गणमान्य नागरिकों ने पुष्प वर्षा एवं मंगल तिलक के साथ बारातियों का आत्मीय स्वागत किया। भीषण गर्मी के बावजूद बारातियों का उत्साह देखते ही बन रहा था।

## प्रागपुरा मुख्य बाजार में गंदे पानी की समस्या से लोग परेशान

### नगरपालिका की कार्यशैली पर उठे सवाल

पावटा। नगरपालिका पावटा प्रागपुरा के प्रागपुरा कस्बे के मुख्य बाजार में करोड़ों की लागत से बना शानदार सड़क मार्ग जहां बाजार की सुंदरता में चार चांद लगा रहा है, वहीं बीच बाजार में जमा काला गंदे पानी लोगों के लिए बड़ी परेशानी का कारण बना हुआ है। स्थानीय लोगों का कहना है कि यह गंदे पानी पूरे बाजार की सुंदरता पर दाग जैसा नजर आता है और आने-जाने वाले राहगीरों व व्यापारियों को भारी दिक्कतों का सामना करना पड़ रहा है। स्थानीय नागरिकों और व्यापारियों का आरोप है कि इस समस्या को लेकर कई बार नगरपालिका प्रशासन को अवगत करवाया गया, लेकिन अब तक केवल

आश्वासन ही मिले है। धरातल पर समस्या के समाधान के लिए कोई ठोस कदम उठता दिखाई नहीं दे रहा। लोगों का कहना है कि बाजार की यह स्थिति प्रशासन को कार्यप्रणाली पर सवाल खड़े करती है। भारतीय जनता युवा मोर्चा पावटा मंडल अध्यक्ष ने भी नाराजगी जताते हुए कहा कि आमजन की समस्याओं को लेकर कई बार नगरपालिका कार्यालय जाकर अधिकारियों को अवगत करवाया

## श्री गौ नंदी कृपा कथा 31 से

बीकानेर, (कांसं)। केसरदेसर जाटान गांव में स्थित गौशाला में 31 मई से श्री गौ नंदी कृपा कथा एवं सुरभि यज्ञ तथा भक्ति संगीत के कार्यक्रम 6 जून तक होंगे। कथा व यज्ञ की तैयारियां शुरू हो गई हैं। मंगलवार को चांडक माहेश्वरी परिवार की महिलाओं ने कोटेशन भजन करते हुए यज्ञशाला में गोबर से तिलपाई, गेरूआ रंग से रंगाई तथा मांडणा मांडने की सेवा की। श्रद्धालुओं के लिए बीकानेर, सीधल, नोखा, देशनोक,

नापासर व बीकानेर से बसों की व्यवस्था की गई है। धार्मिक अनुष्ठान के मुख्य आयोजक मणका देवी एवं गोपी किशन चांडक परिवार के जुगल चांडक ने बताया कि ख्याति प्राप्त संत महात्माओं व वेद पाठी ब्राह्मणों के सानिध्य में 31 मई से 6 जून तक सुरभि यज्ञ प्रतिदिन सुबह 6:00 से 9:00 बजे तक व श्री गौ नंदी कृपा कथा दोपहर एक बजे से शाम चार बजे तक किया जायेगा।

## सार-समाचार

### गांव-गांव गूंजा 'जल बचाओ' का नारा

खैरथल। 'वंदे गंगा जल संरक्षण जन अभियान-2026' के तहत मंगलवार को खैरथल-तिजारा जिले का हर गांव जल मंदिर बन गया। ग्राम पंचायतों में महिलाओं ने कलश लेकर जलाशय और पीपल का पूजन किया तो युवाओं ने अमृत सरोवर पर खड़े होकर पानी बचाने की शपथ ली। नुककड नाटक से लेकर जल संरचनाओं के निरीक्षण तक, पूरे जिले ने एक सुर में कहा: अब जल संरक्षण सिर्फ सरकारी योजना नहीं, जन आंदोलन बनेगा। अतिरिक्त मुख्य कार्यकारी अधिकारी ने बताया कि अभियान का मकसद आमजन में पानी बचाने और जनभागीदारी को लेकर अलख जगाना है। ग्राम पंचायतों में महिलाओं ने जलाशय और वृक्ष पूजन कर पर्यावरण बचाने का संदेश दिया। गांवों में बने अमृत सरोवरों का अवलोकन किया गया और वहीं ठामियों को जल संरक्षण का संकल्प दिलाया गया। लोगों से बारिश की एक-एक बूंद सहेजने और जल संचयन को आदत बनाने की अपील की गई। अभियान के तहत नुककड नाटक, जल संरक्षण संकल्प, पौधारोपण की तैयारी, जल संरचनाओं का अवलोकन और अमृत सरोवरों का निरीक्षण किया गया। 'हरियाली राजस्थान' अभियान के तहत पौधारोपण की तैयारियों की भी समीक्षा हुई। मनरेगा और वीबीजी रामजी योजना के तहत चल रहे जल संरक्षण कार्यों में तेजी लाने और ज्यादा से ज्यादा लोगों को जोड़ने पर जोर दिया गया। अधिकारियों ने ठामियों से अपील की कि जल संरक्षण को जन आंदोलन बनाएं और प्राकृतिक संसाधनों को बचाने में आगे आएं। इस अवसर पर पूर्व विधायक रामदेव यादव ने लोगों को संकल्प दिलाते हुए कहा हर घर, हर खेत तक पानी बचाने का संदेश पहुंचे, यही अभियान को कामयाबी होगी। 27 मई को धार्मिक-सामाजिक संगठनों, भामाशाहों और गणमान्य लोगों के साथ जल संरक्षण पर संगोष्ठी होगी। गौशालाओं और पशु चिकित्सालयों में स्वच्छता अभियान चलेगा। जिला सचिवालय से सुबह 8:15 बजे मीडिया को जल संरक्षण कार्यों का फील्ड भ्रमण कराया जाएगा।

### रेनवाल ऑफिस में लगा जनता दरबार

रेलवाल। मानवाधिकार विकास संघ की राष्ट्रीय कोर कमेटी के निर्णयनुसार एवं प्रदेश अध्यक्ष छात्रापाल सिंह व महिला प्रदेश अध्यक्ष ममता आशिवाल को अनुसंधान पर रेनवाल में जनता दरबार लगाया गया जिसमें पीड़ित लोगों की समस्याओं का समाधान किया गया इससे साथ ही 10 अन्य समस्याओं का रजिस्ट्रेशन किया गया इन समस्याओं का समाधान भी जल्दी ही किया जायेगा जनता दरबार में राष्ट्रीय अध्यक्ष राकेश तंवर के द्वारा सभी समस्याओं का समाधान किया गया अध्यक्ष राकेश तंवर ने बताया जहां कोई पीड़ित होगा परिवार हमेशा वहां खड़ा मिलेगा साथ ही राष्ट्रीय महासचिव प्रीतम शर्मा ने बताया कि बहुत जल्दी सभी जिला स्तर व सहस्री स्तर पर जनता दरबार का आयोजन किया जायेगा ताकि पीड़ित लोगों को न्याय मिल सके रेनवाल जनता दरबार में सहयोग के लिए पहुंचे सुनीता चौधरी, कल्पना कुमावत, रेखा कुमावत, जुगलकिशोर कुमावत, ललिता जी, जानकी शर्मा व आधी टीम मौजूद रहे।

### आधी रात को बदमाशों ने गाड़ियों में की तोड़फोड़

(कांसं)। जोधपुर शहर में एक बार फिर से बदमाशों का उत्पात सामने आया है। आधी रात को जगदंदा कॉलोनी, प्रतापनगर और बकामंडी हरिजन बस्ती में बदमाशों की दो टोलियों ने मिलकर उत्पात बचाते हुए कई गाड़ियों में बेजा तोड़फोड़ कर नुकसान पहुंचाया। घटनाक्रम के वीडियो और सीसीटीवी फुटेज आज सुबह वायरल हुए। हरकत में आई पुलिस ने अब बदमाशों की पहचान के साथ तलाश आरंभ की है। प्रतापनगर और खांडाफलसा थाने में अलग अलग प्रकरण अज्ञात लोगों के खिलाफ दर्ज कराए गए हैं। जानकारी के अनुसार प्रतापनगर के जगदंदा कॉलोनी पंचोलियानाडी क्षेत्र में आधी रात को दो मोपेड पर कुछ युवक सवार होकर आए। युवकों के हाथों में डंडे और लाठियां थी। इन लोगों ने घरों के बाहर खड़े दुपहिया वाहनों को निशाना बनाते हुए तोड़फोड़ की। गाड़ियों के शीशे फोड़ने के साथ हैडलाइट आदि को नुकसान पहुंचाया गया। इसी प्रकार से बकरामंडी हरिजन बस्ती में भी बदमाशों ने जमकर उत्पात मचाते हुए वहां घर के बाहर गाड़ियों में तोड़फोड़ की। रात को तोड़फोड़ की आवाजें आने पर कुछ लोग जाग भी गए और चिल्लाने लगे। प्रतापनगर सदर और खांडाफलसा थाना क्षेत्रों में हुई इन तोड़फोड़ की घटनाओं का वीडियो और सीसीटीवी फुटेज सुबह वायरल हुए। इस बाद हरकत में आई पुलिस ने अब फुटेज से आधार पर बदमाशों की पहचान के साथ तलाश आरंभ की है। शाम तक कुछेक बदमाशों को डिटेन किए जाने की उम्मीद जताई है। खांडाफलसा थानाधिकारी सुरेश पोटेलिया ने बताया कि बदमाशों की पहचान की जा रही है। बता दें कि इससे पहले भी प्रतापनगर के कमला नेहरू नगर, सूरसागर, महामंदिर इलाके में इस तरह की घटनाएं हो चुकी हैं। आधी रात को जब लोगवाग अपने अपने घरों में होते हैं तब बदमाश हाथों में लाठी, डंडे और पत्थर लेकर निकलते हैं और वाहनों को नुकसान पहुंचाते हैं।

### हास्य, वीर व श्रृंगार रस से सराबोर रहा कवि सम्मेलन

रानी, (निर्सं)। भगवान महावीर गौशाला प्रांगण में विचार 24 मई को लायंस क्लब रानी के तत्वावधान में अखिल भारतीय कवि सम्मेलन में देश के नामचीन कवियों ने अपनी रचनाओं से ऐसा सम्रां बांधा कि श्रोता देर रात तक तालियां बजाते रहे। मंच संचालक एवं संयोजक कवि गुरराज जैन के कुशल संचालन में हास्य, वीर और श्रृंगार रस की त्रिवेणी बही। कांकोली के सुप्रसिद्ध हास्य कवि सुनील व्यास ने श्रोताओं को अशोक चंद्र परिवारिक तानेबाने को अपनी कविता में कुछ यूँ पियराया, बड़ा भोला बड़ा सीधा मेरा गांव आज भी शहर से अच्छा है। मोबाइल वाला अपना फिर भी, चूल्हे पर रोटी का स्वाद बड़ा। उन्होंने हास्य-व्यंग्य के माध्यम से सामाजिक कुरीतियों, महंगाई और मोबाइल की लत जैसी समस्याओं पर करारा प्रहार किया, जिसे सुन श्रोता लोटपोट हो गए। हास्य कवि राव अजात शत्रु ने परम्परागत कविता पाठ के वाकिक परम्परा अंदाज को फिर से जीवंत कर दिया। उनकी प्रस्तुति ने श्रोताओं को अशोक चंद्र धर और शैल चतुर्वेदी जैसे विख्यात कवियों की याद दिला दी। उनके एक मुक्तक पर पूरा पंडाल ठहाकों से गूंज उठा। कवियत्री भावना लोहार ने श्रृंगार की ऐसी फुहार बिखेरी कि महावीर गौशाला का माहौल प्रेम के आनंद से सराबोर हो गया। सुनकर श्रोता भावविभोर हो गए। हास्य कवि दिनेश बंटी ने जब हास्य की फुलवारी बिखेरी तो दर्शकों की तालियां धमने का नाम नहीं ले रही थी। उनके गुदगुदाने वाले हास्य प्रसंग अद्भुत थे वहीं वीर रस के सशक्त हस्ताक्षर कवि अंशुमान आजाद ने मेवाड़ के वीर सपूत महाराणा प्रताप और उनके सुख-दुख के साथी चेतक के शौर्य पर ओजस्वी कविता पाठ किया। उनकी दमदार शैली और बुलंद आवाज ने हर श्रोता को देशभक्ति एवं सनातन धर्म के जयकरों के लिए मजबूर कर दिया कार्यक्रम के सुत्रधार कवि गुरराज जैन ने दैनिक जीवन के भावों को अलग-अलग अंदाज में महसूस कराने वाली उकड़क कविताओं से अद्भुत समा बांध दिया। उन्होंने बच्चों, युवाओं एवं बुजुर्गों को जीवित जीने की नई दिशा दी और प्रेरक प्रसंग सुनकर समाज को शिक्षा, चिकित्सा व जनकल्याण के लिए प्रेरित किया। सम्मेलन संयोजक राजकमल पांरिख एवं हिमांशु पलोड ने बताया कि गौशाला में इस आयोजन का मुख्य उद्देश्य ग्रामीण क्षेत्र में साहित्यिक वातावरण बनाए एवं गौसेवा के प्रति जागरूकता लाना था, जो पूरी तरह सफल रहा। लायंस क्लब पदाधिकारी हरीश सुराणा, प्रोजेक्ट चेयरमैन धौसुलाल चौधरी, रूपचंद्र पुनमिया, विकास अधिकारी रानी नारायण सिंह राजपुरोहित, डॉ. सुखदेव हंसा राय, दिनेशनाथराव, बस्तीमल रामावत, आशुव्याल सोलंकी, कमला जैन, ममता, आरती राय, कल्पेश राय सोनी कमलेश रावल एवं लेखराज सहित आसपास के गांवों के श्रोता मौजूद रहे।

### खर्चा ने जल संरक्षण व पौधारोपण पर बल दिया

पाली, (नि.सं.)। मुख्यमंत्री भजनलाल शर्मा की मंशा के अनुसार 'वंदे गंगा जल संरक्षण अभियान' प्रारंभ किया गया है। इसके तहत मंगलवार को पाली जिले के सोजक के पांचुदा खुर्द में जिला प्रभारी मंत्री झाबर सिंह खर्चा ने वंदे गंगा अभियान के तहत आयोजित कार्यक्रम में मुख्य अतिथि के रूप में शिरकत की इस अवसर पर उन्होंने समारोह को संबोधित करते हुये कहा कि मुख्यमंत्री भजनलाल शर्मा की मंशाानुसूय चलाये जा रहे अभियान का उद्देश्यक जल संरक्षण करना व प्रदेश को हरा बनाना है। वंदे गंगा अभियान का मुख्य उद्देश्य जल का संरक्षण और उसको लेकर जागरूकता लाना है। उन्होंने इसके लिये दो महत्वपूर्ण बातों पर बल दिया जिसमें जल का संरक्षण व पौधारोपण है जिससे पर्यावरण को लाभ होता है।